



# Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : [marsaskala.lc@gov.mt](mailto:marsaskala.lc@gov.mt)

Minuti tal-laqgħa Nru : **44** li nżammet il-Kunsill Lokali Marsaskala Nhar **il-Ħamis 14 ta' April 2016 fis-6.00p.m.**

## L-Ewwel Seduta

	<u><b>Membri</b></u>
Sindku	Is-Sur Mario Calleja
Vici Sindku	Is-Sinjorina Desiree' Attard
Il-Kunsilliera	Is-Sinjura Elisabeth Cassar Is-Sur Charlot Mifsud Is-Sur Lawrence Ciantar Is-Sur Daniel Spiteri Is-Sur John B Camilleri Is-Sur Sandro Gatt
Is-Segretarju Eżekuttiv	Is-Sur Josef Grech
Assistent Prinċipal	Is-Sinjura Lucille Bonnici
Skuzati	Is-Sur Charlot Cassar

## **Aġenda**

1. Konsiderazzjoni w Approvazzjoni tal-Minuti – Seduta Numru 43.
2. Punti li joħroġu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Flasijiet.
5. Approvazzjoni tal-*Audited Financial Satements* kif aġġustat mill-Awdituri.
6. Approvazzjoni tar-rapport ta' kull kwart Jannar sa Marzu 2016.
7. Mistoqsijiet.
8. Mozzjonijiet.
9. Informazzjoni mill-Kunsilliera.
10. Aġġornament.

Mayor  
**Mario Calleja**

Vice Mayor  
**Desiree` Attard**

Councillors  
**John Baptist  
Camilleri  
Charlot Mifsud  
Charlot Cassar  
Elisabeth Cassar  
Lawrence Ciantar  
Daniel Spiteri  
Sandro Gatt**

Executive Secretary  
**Josef Grech**

1.0 **Qari w approvazzjonital-Minuti :**

1.1 **Laggħa Nru 43(1) tat-23 ta' Marzu 2016:**

Il-minuti ġew meħuda bħala moqrija.

1.2 Il-Kunsillier is-Sur Lawrence Ciantar qal illi f'paġna 3 artiklu 2.1.3 bejn l-ewwel u t-tieni paragrafu għandu jiżdied il-paragrafu li ġej :

*Il-Kunsillier is-Sur Lawrence Ciantar staqsa kemm hemm flus li ġew approvati mil-EUPA.*

1.3 Il-Kunsillier is-Sur Lawrence Ciantar qal illi f'paġna 5 artiklu 3.2 bejn it-tielet u l-aħħar paragrafu għandu jiżdied il-paragrafu li ġej :

*'Il-Kunsillier is-Sur Lawrence Ciantar talab li nitolbu lid-Dipartiment jekk nistgħux nibqgħu nimpjegaw nies iktar milli għandna'.*

***Il-Kunsillier is-Sinjura Elisabeth Cassar pproponiet l-approvazzjoni tal-minuti kif emendati u l-Kunsillier is-Sur Lawrence Ciantari ssekonda. Il-votazzjoni kienet 4 favur, 0 kontra u 2 astensjonijiet minħabba li ma kienux prezenti fil-laqgħa.***

***Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.***

➤ ***Il-Kunsilliera s-Sur John B. Camilleri u s-Sur Daniel Spiteri daħlu għal laqgħa fis-6.20pm***

2.0 **Punti li joħorġu mill-Minuti:**

2.1 **Laggħa Nru 43(1) tat-23 ta' Marzu 2016:**

2.1.1 Il-Kunsillier is-Sur Lawrence Ciantar tkellem fuq paragrafu 3.2 ta' paġna 5 fejn qal illi l-ittra ta' riżenja tas-Sinjura Claudine Fenech hija datata 23 ta' Frar 2016 u giet approvata fis-seduta ta' Marzu 2016. Huwa kompli jgħid illi skond il-ftehim kollettiv in-notice ta' 90 ġurnata jrid jibda minn mindu tiġi prezentata l-ittra ta' riżenja. Huwa staqsa jekk is-Sinjura Claudine Fenech ħadmietx in-notice.

Is-Segretarju Eżekuttiv wiegħbu illi ma kienetx ħadmet in-notice iżda s-Sinjura Fenech kienet ilha xhur ma taħdem minħabba ċirkostanza partikolari.

Is-Sindku qal illi t-terminazzjoni tal-impjieg tas-Sinjura Fenech huwa każ partikolari u min-naħa tagħha pruvat diversi tentattivi sabiex ma titterminax l-impjieg tagħha.

Il-Viċi Sindku s-Sinjurina Desiree Attard saqtsiet jekk il-ftehim kollettiv jispeċifikax fuq każijiet bħal dawn.

Il-Kunsill qabel unanimament sabiex nivverifikaw dwar din iċ-ċirkostanza partikolari.

Il-Kunsillier is-Sur Laurence Ciantar staqsa jekk għandiex bżonn li nimpjegaw persuna oħra magħna meta d-dipartiment żmien ilu kien qalilna illi għandna iktar impjegati milli suppost u anke meta għandha żewġ impjegati li jaħdmu bir-reduced hours. Huwa kompli jistaqsi jekk dawn l-impjegati kollha jaffetwawx il-budget tal-Kunsill.

Is-Segretarju Eżekuttiv wiegħbu illi wara l-aħħar laqgħa tal-Kunsill kien tkellem mad-dipartiment tal-Kunsilli Lokali fejn staqsijhom fuq il-kuntratt li għandha fil-preżent tal-*part timer*. Huwa kompli jispjega illi għalkemm il-Kunsill kien talab illi l-kuntratt tal-*part timer* kien fuq bażi ta' *back to back contract*, id-dipartiment infurmah illi l-approvazzjoni ma kienetx fuq bażi ta kuntratt *back to back* jiġifieri jkun fuq bażi ta' tlett snin u jerga jiġgedded għal sena oħra umbgħad jiġi kuntratt indefinit. Huwa kompli jispjega illi fir-rigward tal-finanzi tal-Kunsill l-impjeg tal-impjegata *part time* mhux qed jaffetwa l-*budget* tal-Kunsill anke meta wieħed jara illi ż-żewġ persuni li qedgħin bir-*reduced hours* huma progressati fl-iskali rispettivi. Dan iffiser li minflok l-impjegata s-Sinjura Claudine Fenech issa mhux ser jidhol ʔadd u l-*part timer* is-Sinjura Sandra Mallia se tibqa *part timer* b'20 siegħa.

Il-Kunsillier is-Sur Laurence Ciantar qal li fil-passat kien issuġġerixxa illi fis-sajf l-ufficini tal-Kunsilli jibqgħu miftuħa wara nofs in-nhar. Huwa saħaq illi l-Kunsill għandu bżonn illi fis-sajf jibqa miftuħ wara is-1.30pm anke jekk ma jibqax miftuħ ġimgħa sħiħa.

Il-Kunsill qabel unanimament illi s-Segretarju Eżekuttiv jitkellem mal-impjegati sabiex jistaqsijhom min minnhom huwa interessat li fis-sajf sakemm nkunu bin nofs ta' nhari l-Kunsill jibqa miftuħ sa wara nofs in nhar, apparti x-xahar ta' Awwissu.

- 2.1.2 Il-Kunsillier is-Sur Charlot Mifsud staqsa fuq paġna 6 artiklu 3.4 jekk kelnix risposta mingħand l-ETC fuq rikjesta li ʔaddiema mill-ETC jkunu assenjati mal-latrini.

Is-Sindku wiegħbu li kien kellimhom izda ma tawnix risposta. Huwa qal illi huwa talab illi dawn in-nies ma jkunux mill-istess grupp ta' nies li qedgħin assenjati fil-preżent mal-Kunsill.

Il-Kunsillier is-Sur John B. Camilleri staqsa kemm il-siegħa jaħdmu magħna l-ʔaddiema tal-ETC.

Is-Sindku wiegħbu illi skond ir-riforma il-ġdida issa jaħdmu sitt siegħat. Huwa kompli jgħid illi dawn il-ʔaddiema jagħmlu xogħol madwar il-lokal u ma nistgħux nużawhom minħabba il-latrini.

Il-Kunsillier is-Sur John B. Camilleri wiegħbu illi l-Kunsill jista jiddeċiedi illi persuna minn dawn il-ʔaddiema jagħmlu ċertu siegħat mal-latrina matul is-sajf.

Il-Kunsillier is-Sur Laurence Ciantar staqsa jekk kelnix ilment fuq l-istat tal-latrini għaliex bosta nies kienu qed jilmentaw miegħu.

Is-Segretarju Eżekuttiv wiegħbu illi kulljum jkollna l-ilmenti u l-ġimgħa d-dieħla ser nibgħatu wieħed mill-ʔaddiema tagħna ma min inaddaf il-latrini ʔalli josserva illi t-tindif jsir sew.

- 2.1.3 Il-Kunsillier is-Sur Charlot Mifsud staqsa fuq paġna 7 paragrafu 3.11 jekk kelnix risposta mingħand is-sid tat-*training centre* fuq il-kera addizzjonali sabiex jkollna aċċess għal kamra li mhux inkluża fil-kera.

Is-Segretarju Eżekuttiv wiegħbu illi iż-żewġ partijiet qablu u issa l-kera ser titħallas mill-Kunsill u wara noħorġu *invoice* sabiex niġu rimborsjati mil LEAP.

- 2.1.4.1 Il-Kunsillier is-Sur Charlot Mifsud staqsa fuq paġna 7 artiklu 3.12 jekk il-Kunsill kienx ʔa azzjoni fuq il-*campers*.

Is-Sindku wiegħbu illi l-azzjoni ittieħdet mill-ewwel mil-MEPA u l-Puluzija fuq insistenza tal-Kunsill u tneħħew kolla minbarra tlett *campers*.

Il-Kunsillier is-Sur Laurence Ciantar qal illi issa inħoloq precedent ieħor għaliex il-*campers* issa ġew quddiem il-kosta wara il-pixxina.

Is-Sindku qal illi hemmek mhux qed jtelfu u jdejqu lil ħadd.

- 2.1.4.2 Is-Sindku nforma lill-Kunsilliera illi l-gaġġeg li hemm fil-Bajja ta' San Tumas qed jissewwew u ser joħroġhom fl-aħħar t'April. Huwa qal illi meta sid il-gaġġeg kien talab il-permess sabiex jsewwi dawn il-gaġġeg huwa ħass li trid tkun prattiku u ma sab l-ebda oġġezzjoni illi jsewwu meta il-bajja ma tkunx qed tintuża min-nies.

Il-Kunsillier is-Sur Laurence Ciantar qal illi n-nies qed jilmentaw fuq dawn il-gaġġeg u anke il-ħsara li qed isir f'qiegħ il-baħar meta qed jkaxkruhom.

Il-Kunsillier is-Sur John B. Camilleri qal li jekk xi ħadd jikser il-ligi anke ġieli fuq affarijiet veru minuri jingħataw ċitazzjoni u mhux sew li dan l-individwu okkupa l-baħar u l-blat mingħajr il-permessi neċessarji. Huwa kompla jgħid li trid issir distinzjoni illi dawn mhux bħal meta żewġ sajjieda jifirxu x-xbiek fuq il-*promenade* sabiex jsewwu u jneħħu, huwa qal li dik hija industrija kbira.

Il-Kunsillier is-Sur Laurence Ciantar qal li meta dan l-individu talab il-permess sabiex jissewwew dawn il-gaġġeg imisna tlabnieħ jġib il-permessi neċessarji mingħand l-entitajiet ikkonċernati u ngħidulu li aħna bħala Kunsill mhux ser nsibu oġġezzjoni diment li jkollu l-permessi kollha.

Il-Kunsill qabel unanimament sabiex is-Sindku jkellem lis-sid ta dawn il-gaġġeg li hemm f'San Tumas ħalli jitneħħew mill'iktar fis possibli.

- 2.1.5 Il-Kunsillier is-Sur Charlot Mifsud staqsa fuq paġna 8 paragrafu 8.2 jekk bgħatniex ninfurmawom fuq il-moll.

Is-Segretarju Ezekuttiv wieġbu illi konna nfurmajnihom pero` biex jissewwa dan ikun irid jinħareġ sejħa għall-offerti.

Il-Kunsillier is-Sur Charlot Mifsud qal illi l-moll tar-Ramla rrengawh.

- 2.1.6 Il-Kunsillier is-Sur John B. Camilleri staqsa fuq paġna 2 fuq paragrafu 2.1.1 rigward il-problema ta' ħmieġ li qed jkun hemm madwar u taħt l-iskips ta' Triq ix-Xatt, huwa staqsa jekk kellimniex lil kuntrattur għaliex il-problema għada ma ssolvietx.

Is-Segretarju Ezekuttiv qal li nfurmajna lil Green MT.

Il-Kunsillier is-Sur Lawrence Ciantar qal illi jkun aħjar jekk id-*domes* jiġu faċċata u minflok naghmlu *bins on wheels*.

Il-Kunsillier is-Sur John B. Camilleri qal li irridu noqgħodu attenti għaliex bil-maltemp ma jmurx id-*domes* jkaxkarom il-baħar.

Is-Sindku nforma lil Kunsilliera illi s-sid ta' Villa Sant'Anna nfurmah illi qed jkollu ħafna ilmenti mill-għarajjes minħabba l-kontenituri tar-riċiklaġġ u talab illi meta jkun hemm tieg dawn il-kontenituri jitresqu.

Il-Kunsillier is-Sur Lawrence Ciantar staqsa jekk is-Sur Attard tal-Green MT aċċettax illi meta jkun hemm tieg joqgħodux jcaqalquhom u wara jerġu jpoġġuom f'posthom.

Is-Sindku qal illi s-Sur Attard aċċetta u f'kaz illi ma jkunx jista wieħed mill-ħaddiema jkun jista jcaqalqom huwa stess.

Il-Kunsillier is-Sur Lawrence Ciantar qal illi waqt diversi laqgħat kien semma sabiex id-*domes* li hemm fi Triq Għaxqet l-Għajn u Triq il-Blajiet jitnaqqsu għaliex jkun hemm ħafna ħmieġ.

Is-Segretarju Ezekuttiv qal illi l-Green MT kienu nfurmawna illi d-*domes* huma propjeta` tal-Kunsill.

2.1.7 Il-Kunsillier is-Sur John B. Camilleri staqsa fuq paġna 5 paragrafu 3.3 jekk għandiex risposta.

Is-Segretarju Eżekuttiv wiegħbu illi bagħtna kemm lit-TMalta u kemm lil Perit Mintoff pero` għadna mingħajr risposta.

2.1.8 Il-Kunsillier is-Sur John B. Camilleri nforma lil Kunsilliera rigward paġna 9 paragrafu 8.1 rigward is-*swimming zones* taħt Villa Sant'Anna. Huwa kompla jispjega illi kkomunikaw miegħu fejn infurmawh illi l-estenzjoni li kien talab fiż-żona tal-Fajtata ser issir is-sena diegħla iżda hu nformahom li hemm bżonn li ssir din is-sena u huma kkonfermaw illi ser issir din is-sena.

2.1.9 Il-Kunsillier is-Sur John B. Camilleri staqsa fuq paġna 9 paragrafu 8.4 x'inhuwa l-Inwadar.

Is-Sindku spjega illi l-Inwadar huwa il-park nazzjonali il-ġdid li hemm propost fiż-żona taż-Żonqor. Huwa kompla jispjega illi din il-laqgħa saret kemm fil-lokalitajiet ta' Haż Żabbar u Xagħjra u talbu illi ssir ukoll Marsaskala. Huwa kompla jispjega illi l-ewwel kien sar ftejm illi din il-laqgħa issir fis-sala tal-Kappillan iżda wara li kkonferma li tista ssir fis-sala, l-Kappillan infurmah illi ma tistax issir hemm u għaldaqstant kella issir il-Kunsill.

### 3.0 **Komunikazzjoni u Korrispondenza li s-Sindku jixtieq jressaq quddiem il-Kunsill:**

#### 3.1 **Traffic Management Triq in-Nadur u t-toroq tal-madwar (35/1289/16/I):**

Is-Segretarju Eżekuttiv qal li ġejna nfurmati illi ser jibdew il-proċeduri sabiex Triq il-Vjola tinfetaħ u jingħatala t-tarmak min-naħa tal-Gvern Ċentrali.

Il-Perit William Lewis spjega l-pjanta li hejja ta' Triq in-Nadur u nforma lil Kunsilliera illi qabel napplikaw lit-TMalta irridu nikkonsultaw mar-residenti.

Il-Kunsill qabel unanimament sabiex ninfurmaw lir-residenti billi nippublikawa fil-magażin li jmiss.

Is-Segretarju Eżekuttiv informa lill-Kunsilliera illi qed isir il-ftehim finali mal-UIF fuq id-dawl ornamentali.

Il-Kunsillier is-Sur Lawrence Ciantar qal l-fond UIF ser jinbidel u ser jiġi msejjaħ *development fund* u għaldaqstant għandna niċċekjaw jekk inbidlux il-kriterija fuq xiex nistgħu napplikaw.

Il-Kunsill qabel unanimament illi niktbu lil *Planning Authority*.

3.1.1 Is-Sindku nforma lil Kunsilliera illi Itaqa mal-Perit flimkien mar-rappreżentanti min-naħa tal-MTA rigward il-proġett li ser jsir fil-Bajja San Tumas.

Il-Perit kompla jispjega illi dan il-proġett ser jinqasam f'erbgħa fazijiet. L-ewwel fazi ser titneħħa l-istruttura minn fejn jaqbzu tal-fajta u tingħalaq b'*railing* sabiex jitkompla ma dak li hemm. It tieni fazi tal-proġett ser tkun li titneħħa r-rampa tal-konkos li hemm u ssir tal-injam.

Il-Kunsillier is-Sur Lawrence Ciantar qal illi r-rampa trid tkun addattata għal persuni bi bżonnijiet speċjali.

Il-Kunsillier is-Sur John B. Camilleri qal illi jekk ser jsir xi tip ta' kostruzzjoni dejjem jgħaddu katusa sabiex jekk ikun hemm bżonn li ngħaddu xi dawl jkun hemm minn fejn.

Il-Perit kompli jispjega illi it-tielet fażi tal-proġett ser ssir billi fejn hemm it-taraġ li jagħti għal fuq ir-ramel jsir taraġ sabiex persuna b'siġġu tar-roti tkun tista tinzel anke fuq ir-ramel.

L-aħħar fażi ta dan il-proġett hija li ssir *refurbishment* tal-latrina. Apparti minn hekk fil-latrina fejn hemm spazju li mhux qed jintuża għalxejn ser jingħalaq u jinfetaħ minn barra sabiex jintuża bħala *store* u anke għal *life guards*.

Il-Kunsillier is-Sur John B. Camilleri issuggerixxa illi minflok jittiehed dan l-ispazju, hemm biċċa daħla fil-ġenb tal-latrina li mhux mibnija u għaldaqstant għanda titkompla tinbena u ttiehed dik il-parti bħala kamra għal *life guards* u *store*.

Il-Perit informa lil Kunsilliera illi bħala applikazzjonijiet għal l-ewwel tlett fażijiet issir b'DNO iżda għal aħħar fażi trid issir applikazzjoni mil-ġdid lil *Planning Authority*.

3.1.2 Il-Kunsillier is-Sur Charlot Mifsud staqsa fuq il-bandli taż-Żonqor fiex wasalna.

Il-Perit spjega illi wara li l-Kunsill elimina l-opzjoni illi jinbena garaxxt taht il-bandli l-Perit ħareġ bi tlett alternattivi oħra. L-aħħar opzjoni hija li l bandli jsir fuq żewġ livelli u jkollom entraturi separati. Il-Perit kompli jispjega li dan il-proġett huwa stmat li jiswa madwar €150,000.

Il-Kunsillier is-Sur John B. Camilleri qal illi l-kamra li hemm bħal issa tad-dawl tintuża ukoll bħala *store* u huwa tal-opinjoni illi għanda tinbena kamra oħra ħdejsa sabiex id-*distribution box* ma jintefa xejn iktar go fija sabiex nevitaw ukoll li jseħħ xi incident.

Il-Kunsill qabel illi tinbena din il-kamra.

➤ ***Intalbet sospenzjoni tar-regolamenti***

5.0 **Approvazzjoni tal-Audited Financial Statements kif aġġustat mill-Awdituri:**

Is-Segretarju Eżekuttiv spejga illi din is-sena l-*classifications* kienu minimi.

L-Accountant tal-Kunsill is-Sinjura Doreen Mintoff spjegat l-*audited financial statements*.

***Il-Viċi Sindku s-Sinjorina Desiree Attard pproponiet l-approvazzjoni tal- audited financial statements u l-Kunsillier is-Sur Charlot Mifsud ssekonda. Il-votazzjoni kienet 8 favur, 0 kontra u 0 astensjonijiet.***

6.0 **Approvazzjoni tar-rapport ta' kull kwart Jannar sa Marzu 2016:**

L-Accountant tal-Kunsill is Sinjura Doreen Mintoff spjegat illi t-tipping fees tal-Wasteserv għas-sena 2015 kwazi daħlu kolla kull ma għad fadal huwa madwar €4000.

Il-Kunsillier is-Sur Lawrence Ciantar staqsa kemm infaqna s'issa *bulky refuse* ikkomparat ma l-istess perjodu mas-sena l-oħra.

Is-Segretarju Eżekuttiv wiegħbu illi din is-sena l-allokkazzjoni għal *bulky refuse* kellu jzied iktar peress li l-offerti għal dan il-kuntratt għolew anke minħabba l-fatt li ġiet implimentat il-proċedura tal-WEE.

***Il-Kunsillier is-Sinjura Elisabeth Cassar pproponiet l-approvazzjoni tar-rapport tal-kull kwart minn Jannar sa Marzu 2016 u l-Kunsillier is-Sur Charlot Mifsud ssekonda. Il-votazzjoni kienet 8 favur, 0 kontra u 0 astensjonijiet.***

**3.2 Fish Farm St Thomas Bay (35/1211/16/2):**

Din il-kommunikazzjoni ġiet diskussa f' artiklu 3.1.1

**3.3 Korrispondenza mingħand WM Environmental bħala kjarifika fuq il-minuti tal-Bord tal-Kunsill (35/1397/16/I):**

Is-Segretarju Eżekuttiv spjega illi wieħed mill-offerenti *WM Environmental* li kien issottometta l-offerta tiegħu tal-*Parks and Gardens* kien infurmah u anke bagħutlu kopja ta dikjarazzjoni illi kien hemm qbil bejn il-Kunsill Lokali San Gwann u *WM Environmental* illi d-*default notices* li kienu ingħatawlu ġew irtirati kollha.

Il-Kunsill Lokali ta' Marsaskala għaldaqstant innota l-fatt li l-kuntrattur *WM Environmental* ma kellu l-ebda *default notice* mil-Kunsill ta' San Gwann.

**3.4 Permessi pendenti tal-patching li jridu jsiru mill-kuntrattur Polidano (35/1367/16/I):**

Is-Segretarju Eżekuttiv spjega illi kien hemm madwar seba applikazzjonijiet fuq xogħolijiet ta' *patching u sleeping policeman* f'Marsaskala. Huwa spjega illi ċempel lil entitajiet ikkonċeranti huwa stess sabiex jiġu ċċarati l-affarijiet u jiġihaffef il-proċess. Huwa kompla jispjega illi l-uniku permess illi jrid jerga japplika mill-bidu huwa tal-*patching* li jrid isir f'Zonqor.

Il-Kunsillier is-Sur Lawrence Ciantar talab sabiex inkunu nafu meta ser japplika.

**3.5 Bzonn li l-Kunsill iwahħal tabelli fuq il-promenade biex jindika li roti permessibli sa 12-il sena.**

Is-Segretarju Eżekuttiv spjega illi persuna staqsiet għaliex kienu tneħħew il-*bicycle lane* u x'tippermetti l-liġi. Huwa kompla jispjega illi wara li spjegalu illi r-raġuni kienet sabiex inżiedu il-parkeġġ, huwa kompla jispjegalu illi tfal sa 12-il sena jistgħu jsuqu r-rota fuq il-bankina. Huwa kompla jgħid illi dan ir-resident talab sabiex jsiru xi tabelli.

Il-Kunsillier is-sur John B. Camilleri staqsa jekk jistax jsir metru fuq il-bankina illi tintuza miċ-ċiklisti.

Il-Kunsillier is-Sur Daniel Spiteri qal illi fl-opinjoni tiegħu la lanqas iċ-ċiklista ma jistgħu jsuqu fuq il-bankina huwa tal-opinjoni illi l-*bicycle track* terġa tiġi tintuza miċ-ċiklisti.

Il-Kunsill qabel unanimament illi jsiru t-tabelli fuq il-bankina li s-sewqan bir-roti fuq il-bankina huwa permessibli għal tfal sa 12 il-sena tul il-*promenade* u anke jsiru tabelli fit triq '*share the road*'.

**3.6 Mistoqsija Parlamenti fuq Pjazza Dun Tarcis Aguis:**

Il-Kunsillier is-Sur Lawrence Ciantar fejn qal li kien ra mistoqsija parlamentari fejn tgħid illi x-xogħol fil-Pjazza Dun Tarcis Aguis ser jibda.

Il-Kunsill qabel unanimament sabiex niċċekjaw fuq din il-mistoqsija parlamentari.

**3.7 Stima mingħand JGC biex jitrangà l-apparat ta' Pjazza Mifsud Bonnici:**

Il-Kunsill qabel unanimament sabiex jitrengaw il-ħsarat li hemm fil-bandli ta' Pjazza Mifsud Bonnici.

### 3.8 **Applikazzjoni għal karnival bies isehh fil-lokalita` ta' Marsaskala:**

Is-Segretarju Eżekuttiv beda biex jispjega illi l-kunsill qed japplika taht l-iskema tal-attivitajiet kulturali minflok Iljeli Skalin sabiex isir il-karnival fis-sajf isir g'ewwa Marsaskala.

Is-Sindku qal illi huwa flimkien mal-Kunsillier is-Sinjura Elisabeth Cassar attendew għal laqgħa li kellhom mal-bord tal-attivitajiet kulturali fi hdan il-dipartiment tal-Kunsill Lokali fejn dan il-bord infurmhom illi Arti fil-Beraħ jrid jinbidlilha isimha u qed jaħdmu sabiex jsibu isem alternattiv. Huwa kompli jispjega illi Arti fil-Beraħ ser issir fil-Ġnien Sant'Anna fil-25 ta' Ġunju 2016.

Is-Sindku kompli jispjega illi minflok Iljeli Skalin ser jsir il-Karnival fis-sajf u dan ser jsir fil-21 ta' Awwissu 2016. Huwa kompli jispjega illi l-bord qal li sabiex itella attivita` bħal din irid jkolna koordinatur tal-attivita` illi huwa intiż fil-kultura u peress li s-Sur Alfred Debono ma jistax jkun bħala koordinatur tal-attivita` huwa haseb fis-Sur Silvio Farrugia li anke huwa membru fil-bord tal-kultura tal-Kunsill. Huwa stieden lill-Kunsilliera illi jekk jafu lil xi hadd li jista jgħamila ta' *projects manager* jgħaddu ismu jew isimha.

Is-Segretarju Eżekuttiv wiegħbu illi ma tistax tingħata kariga ta' koordinatur tal-attivita` lil istess persuna li qeda membru fil-bord tal-Kultura peress li tiġi konflitt ta' interess.

Il-Kunsillier is-Sur Lawrence Ciantar qal li huwa importanti li ngibu l-kwotazzjonijiet. Huwa kompli jgħid illi l-koordinatur tal-attivita` jrid jgħaddilna l-ispeċifikazzjonijiet tal-kwotazzjonijiet li rridu noħorġu.

### 3.9 **Klejm fuq ħsara fuq vettura li sar fi Triq il-Qaliet (35/1427/16/I):**

Is-Segretarju Eżekuttiv spjega illi is-Sinjura Maria Concetta Gauci qed tiklejma għal ħsara li ġarbet fit-tyre minħabba li waqt li kienet qed issuq fi Triq il-Qaliet qabzet karozza mid-direzzjoni opposta u kellha tiġbed għan naħa ta' fejn hemm il-parkeġġi li fihom ħafna ħofor. Huwa kompli jispjega illi ġarbet ħsara ta' €64.99.

Il-Kunsill qbael unanimament illi il-Kunsill jhallas 70% ta' €64.99.

### 3.10 **Luzzi bi storja (35/1459/16/I):**

Is-Sindku nforma lil Kunsilliera illi avvicinaħ sid dan il-luzzu li jixtieq illi jagħtih il-Kunsill sabiex jitpoġġa għol lokalita` ta' Marsaskala. Huwa kompli jispjega illi dan il-luzzu li fih madwar 30 pied u ilhu mibni madwar 80 sena kien l-istess luzzu li kienu għabu l-istatwa ta' Sant'Anna bih. Huwa issuġġerixxa illi dan il-luzzu jitpoġġa fuq il-*bridge* hdejn il-monument tad-douzelage.

Il-Kunsillier is-Sur Lawrence Ciantar issuġġerixxa illi jitpoġġa hdejn id-daħla tal-wasteserv peress li huwa kbir.

Is-Sindku qal illi hemmek mhux propjeta` tal-Kunsill.

Il-Kunsillier is-Sur John B. Camilleri issuġġerixxa li jitpoġġa fil-Ġnien San Tumas.

Is-Sindku issuġġerixxa illi jitpoġġa fi Ġnien Sant'Anna bejn il-girna u l-banka tal-lottu.

Il-Kunsill qabel unanimament illi jitpoġġa go Ġnien Sant'Anna.

### 3.11 **Etendering:**

Is-Segretarju Eżekuttiv informa lil Kunsilliera illi qed jaħdem fuq l-ewwel *tender* li ser joħroġ bl-*etendering*. Huwa spjega illi din il-proċedura l-għdida fiha ħafna xogħol.



### 3.12 **Plakka fi Ġnien Sant'Anna:**

Is-Sindku nforma lil Kunsilliera illi bħal ma kien diġa nforma lil Kunsilliera f' seduta preċedenti, l-plakka li ser tiġi provduta mir-re Indjan li qiegħed membru fl-Ordni ta San Lazru ser issir quddiem il-girna u ser jiħawlu ukoll erba sigar taż-żebbuġ. Huwa stieden lil Kunsilliera għal din l-attività` li ser ssir 1 ta' Mejju fl-10.00am.

### 3.13 **Problema fi Triq l-Iskal**

Il-Kunsillier is-Sur Sandro Gatt gab għal attenzjoni tal-Kunsill il-problema li qed jiffaċjaw kuljum fi Triq l-Iskal minħabba x-xogħolijiet li qed jsiru mill-Enemalta. Huwa qal li jifhem li x-xogħol jrid isir iżda persuna li għandhom il-karozzi fil-garaxxijiet mhux qed jkunu jistgħu jidhlu u joħorgu fil-garaxxijiet u anke jekk karozza tkun ipparkjata b'tali mod li tkun tmiss ftit fuq il-*yellow line* qed tingħatala ċitazzjoni.

Il-Kunsill qabel unanimament sabiex niċċekjaw mal-Enemalta ħalli naraw kemm ser idum biex jitlesta ix-xogħol u jittieħdu l-mizuri neċessarji sabiex tissolva din il-problema.

### 7.0 **Mistoqsija:**

Ma kienx hemm l-ebda mistoqsija

### 8.0 **Mozzjonijiet:**

#### 8.1 **Mozzjoni mressqa mill-Kunsillier - is-Sur Charlot Mifsud (#116 – 13/4/16):**

*“Jipproponi sabiex is-sigara li mhumiex protetti li hemm fil-Ġnien Sant'Anna ħdejn il-klabb tal-boċċi jinbidlu ma sigara oħrajn bħal taż-żebbuġ għaliex qed ikunu t' inkonvenjent kbir minħabba li dak li hemm bħal issa ifarfri u jikkawzaw ħakk u ħruq fin-nies li jkunu fil-ġnien.”*

Il-Kunsillier is-Sur Lawrence Ciantar qal li huwa ma jaqbilx li dawn is-sigara jitneħħew f'daqqa iżda jitneħħew bil-mod u jingħata ċans li anke jilħqu jikbru s-sigara li jkunu tħawlu minflok li hemm fil preżent qabel ma jinqalaw kolla.

Kien hemm diskuzzjoni bejn il-Kunsilliera u għaldaqstant din il-mozzjoni għaddiet għal vot.

FAVUR: Is-Sindku, l-Viċi Sindku s-Sinjorina Desiree Attard, il-Kunsillier is-Sur Sandro Gatt, il-Kunsillier is-Sur Charlot Mifsud, il-Kunsillier is-Sinjura Elisabeth Cassar, il-Kunsillier is-Sur Daniel Spiteri, il-Kunsillier is-Sur John B. Camilleri.

KONTRA: Il-Kunsillier is-Sur Lawrence Ciantar. Huwa ddikjara li qed jivvota kontra minħabba li f' seduti preċedenti konna iddeċidejna li jitneħħew gradwalment u talab li ngibu l-permessi mil-awtoritajiet.

Din il-mozzjoni għaddiet.

4.0 **Awtorizzazzjoni tal-Ħlasijiet:**

4.1 Il-Kunsillier is-Sur John B. Camilleri ġibed l-attenzjoni sabiex ma nibqax nixtru l-maġġorranza tal-affarijiet mingħand *ironmongery* wieħed iżda nipruvwaw nixtru mingħand l-oħrajn ukoll.

9.0 **Informazzjoni mill-Kunsilliera:**

9.1 Il-Kunsillier is-Sur John B. Camilleri ssuġerixxa lil Kunsilliera illi ser jitneħħew l-arbli fi Triq iż-Żonqor li jibdew minn Triq San Ġorġ għaliex qedgħin fi stat ħain u wera parti minn arblu.

9.2 Il-Kunsillier is-Sur John B. Camilleri informa lil Kunsilliera li fi Triq Apap Bologna għet mibnija *soft area* ġdida u talab li tiġi nkorporata mas-*soft areas* tal-Kunsill.

10.0 **Aġġornament:**

L-Aġenda għet eżawrita kollha u l-laqgħa spicċat fit-10.00p.m. Il-laqgħa li jmiss ser ssir nhar il-Ħamis 19 ta' Mejju 2016 fis-6.00pm.

IFFIRMATA

IFFIRMATA

---

**Josef Grech**

Segretarju Eżekuttiv

---

**Mario Calleja**

Sindku